

Беларуская

КРЫНІЦА

Палітычная, Грамадская і Літэратурная Газета.

Адрэс Рэдакцыі і Адміністрацыі: ВІЛЬНЯ, Людвісарская 1-19. (Wilno, Ludwisarska 1-19) Рэдакцыя адчынена ад 9 гадз. да 4 гадз. веч.	„Бел. КРЫНІЦА“ каштуе на год — 6 зл., на паўгода — 3 зл., на 3 месяцы — 2 зл.. ГАЗЭТА ВЫХОДЗІЦЬ РАЗ У ТЫДЗЕНЬ.	Цана абвестак: на 1-шай старонцы 60 гр., 2 і 3 — 50 гр., на 4-ай — 40 грш. — за радок дробнага друку ў адной шпальце
--	--	--

А Д О З В А

Беларускага павятовага выбарнага камітэту Ашмянскага павету сьпіску № 18.

Беларусы Ашмянчукі!

Калі у 1928 годзе адбываліся выбары у Сойм, нашу восемнастку не дапусьцілі. Але Найвышэйшы Суд, разгледзіўшы нашу скаргу, тыя выбары ўняважніў і новыя выбары, такім чынам, адбудуцца 25 мая.

Закруціліся каля нашага мужыка розныя прахадзімцы-чужнікі. Закраталася «Стронніцтва Хлопске». Кажы яно, што будзе бараніць нашага селяніна. А ці праўда гэта? Каб на гэта адказаць, трэба глянуць, як польская партыя «Стронніцтва Хлопске» паскудзіла нашаму гаротнаму народу ў Сойме. Было гэта так: яшчэ ў гэтым годзе хацелі міністры правясьці закон, каб наслась нам новую хмару чужнікоў-асаднікаў на нашыя землі. Тады гэтыя „польскія хлопцы“ з № 10 з скурывон лезьлі, каб такі закон прайшоў, гэта знача, каб нашу зямлю нам з пад носу забраць і аддаць розным прыблудам. Правадыром у гэтай шкодніцкай рабоце быў пасол Плюта з „Стронніцтва Хлопскага“ № 10.

Ня можна так-жа даваць свайго голасу і на іншыя польскія партыі, як „вызвалены“ № 3, польскія Хадэкі № 25, польскія соцыялісты № 2, бо ўсё гэта ваўкі ў авечых скурах. Што адносіцца да сацыялістаў (пэпэсаў) і камуністаў, то ясна кожнаму, што яны дамагаюцца скасаваньня ўласнасьці нават на маленькі кусочак зямлі. Гавораць яны найсаладзей, але ў жыцьці — іх праграма вядзе да торбы ўсіх людзей. Адным словам, мякка сьцеляць, але цьвёрда спаць. Аб польскіх хадэках з № 25 і гаварыць ня варта, бо на іх галасуюць адны паны і эндэцкія ксяндзы.

Ёсьць яшчэ апрача беларускай восемнасткі і іншыя партыі, што сябе называюць беларускімі. Гэта Янка Станкевіч, ведамы з даўнейшых выбараў. Панок гэты ў Сойме працаваў рука аб руку з польскай, казённай едынкай, галасаваў напрыклад, каб у бюджэце даваліся грошы на польскія консуляты ў Афрыцы. А мужык беларускі за ўсё гэта плаціць! Адным словам Янка, пасварыўшыся з сваімі, пайшоў у польскія лякаі, бярэ ад паноў грошы на выбары і служба ім верна. Ведамы Янка і з таго, што сябе ён не пакрыўдзіў і пасьпеў ужо закупіць 600 дзесяцін зямлі. Як ведама, беларусы буржуазіі ня мелі. Цяпер ужо аднаго буржуа маем. Дык няхай-жа на яго галасуюць тыя, што маюць па 600 дзесяцін!

Ня можна так-жа ня браць пад увагу сьпіскі тых беларусаў, што ідуць за адно з камуністамі. Той, хто ведае, што ў Расеі робяць з сялянамі камуністы — той, ясна, што бальшавікоў будзе сыперагчыся, як заразы.

Браты ашмянчукі! Ці-ж трэба нам пасьля сказанага гаварыць на які нумар аддаць свой голас?

Мы Вашы людзі ніжэйпадпісаныя, Вашы суседзі з аднаго павету кідаем, браты, кліч: Усе як адзін за восемнастку, бо там стаяць нашы людзі.

Восемнастка ідзе незалежніцкім беларускім шляхам!

Усе як адзін мужчыны і жанчыны 25 мая на выбары!

Ані воднага голасу польскім партыям!

Ані воднага голасу панскаму падлізьніку Янку Станкевічу!

Сьцеражыцеся тых, што йдуць з камуністамі!

Няхай жыве восемнастка!

Няхай жыве Беларускі Народ!!!

**Беларускі выбарны камітэт
Ашмянскага павету.**

Дзятловіч Фр.
Саладуха Ст.
Жукоўскі Фр.
Баслыкевіч Бол.
Сальмановіч Язэп
Гедройць Аполёнія
Стасіловіч Конст.
Дэрвіс Вацл.

Пашкевіч Пав.
Заянчкоўскі Язэп
Дэрвіс Ант.
Пясэцкі Марц.
Кетрас Пётр
Дэрвіс Язэп
Грабоўскі Улад.

Усьведамленьне вёскі.

Надыходзячыя выбары ў Лідзім вярнуць вярнуць шмат беларускага ўсьведамленьня ў народных масах. Гэта відаць ня толькі ў тых паветах, дзе гэтае ўсьведамленьне разбудзілася і прывілося даўней (пав. Вялейскі, Маладэчанскі і Валоўжынскі), але і ў тых, якія польскія статыстыкі залічвалі і залічваюць да паветаў чыста польскіх, як напр. Лідзім і Ашмянскі. У гэтых „чыста польскіх“ паветах, а асабліва ў павете Ашмянскім, даходзіць да таго, што агітатарам выступаючым ад польскіх партыяў „Стронніцтва Хлопскага“ ці „П.П.С.“ сяляне не даюць гаварыць папольску... Крычаць, каб гаварылі пабеларуску, а калі ня ўмеюць, дык гоняць вон. Гэтак было ў Ашмяне. Не памагаюць тут салодкія ветлівыя звароты: „товажышэ, товажышэ!“ — сяляне ня толькі не прызнаюцца да ніякага таварыства з гэтымі панамі, але нават гэтакіх „таварышаў“ слухаць ня хочуць... „Пэпэсы“ ў адказ на гэтыя дамаганьні сялян раскідаюць ужо цэлымі тысячамаі адозвы, друкаваньня пабеларуску... Ці гэта што паможа, мы вельмі сумневаемся.

А сумневаемся дзеля гэтакіх прычын: прадусім, як мы ўжо казалі, у сялян прабудзілася вялікая нацыянальная сьведамасьць, гэтая сьведамасьць памагае нашаму селяніну адрожніць польскую партыю ад беларускай, хацяб гэта партыя ўжывала і беларускай мовы. Далей, гэтая сьведамасьць дае магчымасьць нашаму сялянству пазнаць нават „свайго“ ваўка, калі той прыбіраецца ў беларускую аўчынку і ідзе тунаніць народных масы. І так, у Вішневе (Валоўжынскім) дня 23.IV г.г. сяляне раілі выступаўшаму тамака з беларускай прамовай паматальніку „слаўнага“ полёнофіла Янку Станкевіча, студэнта Ст. Станкевічу, гаварыць папольску... — Чаго ты яшчэ дым у вочы пускаеш — казалі яму — гавары ты ўжо сусім папольску, тады прынамеі Ясна будзе. Калі студэнт С. Станкевіч далей хацеў баламуціць народ, дык, як відаць з карэспандэнцыі, якую друкуем у гэты нумары нашай газеты, мусіў уцякаць ад народнага гневу...

І так, нават ад нашых полёнофілаў народ вымагае яснасьці; не памагае здраднікам беларуская мова, на фарбаванай аўчынцы народ ужо пазнаецца, а так-жа і на чыста польскіх партыях: Строн. Хлопскім і П.П.С., якія задумалі нават на нашай вёсцы ладзіць свае вечы і паходы.

Не паможа ім у гэтай справе нават ужываньне беларускай мовы — трывалкага ўплыву на беларускія масы яны мець ня будуць. Ад сябе скажам — што і не павінны мець, бо гэта чужыя, польскія партыі, ім болей ляжыць на сэрцы дабро польскага народу як беларускага.

Якіж выхад з усяго таго, што мы ска-

залі? Выхад той, што беларушчына расце, наша вёска ўсведамляецца і нацыянальна і сацыяльна і гоніць ад сябе сваіх ворагаў. Нашы вясковыя дзеячы ў большасці павятаў правялі сваю работу сусім добра і ўжо прыводзяць народ да поўнага нацыянальнага і сацыяльнага ўсведамлення.

Але што далей? Куды мае ісці гэтая ўжо сьведамая, беларуская маса? Вось над гэтым пытаннем трэба прызадумца.

Ня можам мы ёй даць зараз-жа сваёй дзяржаўнасці, дзе-б магла выявіцца народная творчасць і разбуджаная энэргія, ня можам нават даць сваіх школаў і самаўрадаў, бо гэтыя ўстановы залежаць ад іншых дзейнікаў і здабыць іх нашаму селяніну даволі трудна, часам нават немагчыма. Дык што-ж астаецца рабіць? Астаецца нам будаваць свой культурны і эканамічны фронт. Бяз культурных і эканамічных устаноў народ слабы: ён падобны да бурлівага мора, якое шуміць падчас непагоды, ён падобны да сьпучага пяску, які пераносіцца з месца на месца... А нам трэба ўжо нечага трывалага і моцнага. Нябошчыца „Грамада“ дрэнна рабіла, што незварочвала належнай увагі на культурны і эканамічны фронт, яна прайшла як бура над нашай зямлёю, не пакідаючы па сабе мацнейшых культурных і эканамічных здабыткаў.

Дык культурная праца, арганізацыя культурных працаўнікоў і паглыбленне беларускай культуры ў масах — гэта адно заданне. А другое — закладаць коопэратывы, пашыраць дзейнасць гаспадарча-прамысловага банку, гуртаваць сяброў — пайшчыкаў, уцягваць вёску ў арганізаванае эканамічнае жыццё — вось будзе праца, на якую чакае ўжо ўсведамленая вёска.

Дык культурнікі і эканамісты, цяпер на вас пара! Палітычныя дзеячы прывялі ўжо шмат павегаў да народнага ўсведамлення, вы павінны прывясці да народнага будаўніцтва.

Чытайце і пашырайце „Бел. Крыніцу“.

Каня куюць — жаба нагу падстаўляе.

У Лідзім выбарным вокрузе, як ведама, адбываецца цяпер прадвыбарная агітацыя прад паноўнымі выбарамі ў Сойм, якія адбудуцца 25 траўня с. г. На тэрыторыі Лідзкага выбарнага вокругу ў павятах: Ашмянскім, Валожынскім, Вялейскім, Лідзім і Шчучынскім, беларуская сялянская і работніцкая маса па крысе, як ужо чуваць, выказываецца, па якім шляху ідзе і за які сьпісак будзе галасаваць.

Да нас надходзяць весткі з гэтых павятаў ад арганізацыяў і адзінак, што беларускія сяляне, а такжа і работнікі беларускіх правінцыянальных мястэчкаў настроены ідэя па беларуску незалежніцку і збіраюцца галасаваць за № 18. Гэтую прадвыбарную ўсведамляющую працу сярод шырокіх беларускіх мас праводзяць сьвятлейшыя і больш дзейныя адзінкі, арганізуючы на мяйсцох выбарныя камітэты.

Народ заварушыўся і пачалася праца саматугам. Народ, шукаючы выхаду, знайшоў яго ў незалежніцкай ідэалогіі і масава выказываецца, што будзе галасаваць за свой беларускі сьпісак № 18.

Ня сьпяць і ворагі. Янка Станкевіч, цяпер, таксама як і ў выбарах у 1928 г., стараецца разьбіць адзіны беларускі фронт, намаўляючы людзей, каб галасавалі за яго. Ніякіх літэральна ніякіх уплываў у масах, Янка Станкевіч праз найм. та студ. Ст. Станкевіча агітуе па мястэчках і вёсках. Але гэтага маладога полёнафільнага прыслужніка сяляне адусюль гоняць вон і гэтакім спосабам сама беларуская маса ліквідуе дэфэнзійных гадунцоў і загараджывае дарогу полёнафіліі ў беларускую вёску.

Бачачы гэткае няшчасце на полёнафільскім фронце, Луцкевічаўскі „Наперад“, выступіў у атаку проціў беларускага незалежніцкага сьпіску № 18. У нумары 15 „Наперад“, галоўным заправілам якога ёсьць ведамы палітычны прахадзімец Антон Луцкевіч, які так лёгка пераскаківаў ад беллага арла да краснага знамені і назад, ніколі не атрымліваючыся ў беларускім народным цэнтры і знаходзячыся цяпер у рэдакцыйнай калегіі полёнафільскай часопісі вышэй ўспомненага „Наперад“ піша, што найлепшы для беларускіх масаў Лідзкага выбарнага вокругу — гэта сьпісак № 41 Янкі Станкевіча.

Словам, полёнафілы змабілізавалі ўсе свае сілы і пусьцілі ў атаку проціў сапраўднага беларускага сьпіску № 18. Але голас

Камуністычны Суд засудзіў украінскіх незалежнікаў на 203 гады вастрогу.

У Харкаве праз 6 тыдняў большавіцкі Суд судзіў Украінскіх змагароў за незалежнасць сваёй бацькаўшчыны і ўсіх разам дня 19 г. м. засудзіў на 203 гады вастрогу.

Акупацыйная ўлада на Украіне паставіла ў стан абвінавачаных 45 украінскіх змагароў за вольнасць паняноленага Украінскага Народу, якія на чале з праф. Ефрэмавым праводзілі дзейнасць дзеля вызвалення Украінскага Народу з пад дзікай акупацыйнай улады расейскіх камуністаў.

У працягу шасці тыдняў Суд сьцьвердзіў, што падсудныя належалі і кіравалі ўкраінскімі арганізацыямі: „Братства Украінскай Дзяржаўнасці“, „Саюз Вызвалення Украіны“, „Саюз Украінскай Моладзі“ і дамагаўся адарваць Украіну ад Расеі.

Сьцьвердзіўшы гэта ўсё, большавіцкі Суд цывічна ўжываючы ў прысудзе „У імені Украінскай Соц. Рад. Рэспублікі“, засудзіў лепшых сыноў украінскага народу на ад 3 да 10 гадоў цяжкай вязніцы, толькі за тое, што яны мелі на мэце сваёй дзейнасці адарванне Украіны ад Расеі і ўтварэнне Незалежнай Украіны.

Калі-б на Украіне была ўлада сапраўды Украінскай Соц. Рад. Рэспублікі, а не акупацыйная ўлада Масквы, дык засуджаныя замест цяжкага вастрогу напэўна атрымалі-б адзнакі ганаровай заслугі.

Вось і гэны працэс яшчэ раз пацвердзіў моцную лапу Расеі на Украіне, якая, прыкрываючы сваю „адноўленцкую“ камуністычным фэдэрэлізмам, імкнецца таксама, як і пры царох, да панявольнення народаў.

Але ня трэбм забывацца, што перажываем часы адраджэння і вызвалення панявольненых народаў. Украінскі народ нацыянальна і культурна жыве, дык прыйдзе час; пазбавіцца ён няпрошанай апекі.

іхны, як бачым, у народзе беларускім послуху ня мае. Робяць яны гэта мусіць дзеля таго, што іхны гэта абавязак, каб разьбіваць беларускую еднасць. Велама, калі наняліся, дык і запраціліся. Але ўся іхняя работа ў народзе выглядае так, што дзе „каня куюць — там жаба нагу падстаўляе.“

Стараверы.

Спадак мінуўшчыны.

У сярэдзіне XVII-га стагоддзя, патрыярхам расейскае праваслаўнае царквы быў Нікан. Ён ня быў па паходжанню ані расейцам, ані нават славянінам, ён быў мардвін і таму быў чужаком народнаму духу расейца і нават мове ягонай. Стаўшы патрыярхам, Нікан захацеў зрэфармаваць царкву. Якая гэта была рэформа, можна бачыць па наступнаму: замест зрушчанага імя Хрыста „Ісус“, якое для расейскага вуха сталася зусім родным, увадзілася чужацкае „Іісус“, замест хрысціянства двума пальцамі, як было ў звычай дагэтуль, загадана было трыма і г. д. Калі прыхільнікі старадаўнасці адкрыта пачалі пратэставаць проці непатрэбных рэформаў, Нікан на царкоўным саборы ў 1667 г. кінуў на непаслухмяных праклён, а пасля сыпнуў на іхныя голавы ўсе магчымыя ў тую пару кары. Іх палілі агнём, ськлі катаўскімі сякерамі, ссылалі ў Сібір, ім рэзалі языкі, вушы. З імі ня лічыліся, як з людзьмі, іх проста хацелі выгубіць, як шкодную зьвярну. І ўсё гэта за прывязанасць да старых звычаяў, за ідэі, якія не маглі быць шкоднымі ані царкве, ані дзяржаве, ані грамадзянству.

Мучанні за вонкавую форму, пераважна ня маючую ніякай сувязі з унутраным зместам рэлігійнае навукі, мучанні бачылі ў гэтай форме найдаражэйшае багацце сваёй душы. Матка праз мукі народу ня бачыць паны свайму дзіцяці: гэтак для старавераў

літара закону асвятлялася крывёй мучанікаў за яе. Літара замяніла навуку, форма стала зместам.

Са сваімі мучыцелямі мучанікі змагаліся, як маглі: палілі самі сябе жыўцом, уцякалі ў глухія лясы, шукалі прытулку за межамі айчыны. З гэтай няроўнай барацьбы стараверы вынеслі толькі адзінае сваё багацце, непарушную форму, літару рэлігійнае навукі. З усяе рэштны духоўнага багацця яны асцаліся да ніткі абдэртня. Ад іх сілком адабралі давер да чалавека, пачуццё паважання чужой уласнасці, сваёй асабістай годнасці, азвоту да трывалай працы, здольнасць да самакрытыкі і г. д. Стагоддзі палажылі на іх псыхіку сваё ад'емнае кліймо.

З гэткаю зламаю душой стараверы ўступілі ў сучасную эпоху, у якой ужо няма фізічных караў за рэлігію. Схмянуўшыся, яны ва ўсіх краях кінуліся арганізавацца. На агульна-стараверскім з'ездзе ў Вільні ў 1926 г. стараверы нашыя надалі сваёй царкве такую-сякую вонкавую арганізацыю, здаволеныя вельмі, што ім дазволена „людзьмі звацца“. Але на гэтым пакуль што й канец. Тымчасам перад стараверамі стаіць аграмадная задача: залічыць сваё духоўнае раны, атрыманыя ў пару няволі і ўвясці сябе ў сям'ю культурных народаў. Да гэтай бо пары яны напружывалі ўсе свае сілы на барацьбу за форму, якая сталася для іх ідэалам. Аднабокая дзейнасць скалечыла душу, скасцянйла яе... Ідэал дапаты, перастае быць ідэалам. Ён мае цану толькі тады, калі ня толькі ня ёсць, а й ня можа быць дапаты.

Бяз ідэалу ніякі народ ня можа існаваць. Народ без ідэалу застаецца гноем на ніву суседніх народаў. Трэба перавыхаваць народ, паставіць перад ім новыя вехі, якія паказалі-б яму кірунак сьцежкі ў новае жыццё і павясці яго па гэтых вехах. Дзеля гэтага трэба мець сваю інтэлігенцыю, а стараверы яе ня маюць.

Тутка насуваецца сама сабой паралель паміж беларусамі і стараверамі. Як адны, гэтак і другія ў сваёй не салодкай мінуўшчыне згубілі свае інтэлігентныя сілы, якія за жыццёвыя выгады папераходзілі да варожых станаў: стараверскія да пануючай царквы, беларускія да польскае ці расейскае народнасці. Аднак беларусы ўсё-ж-ткі шчаслівыя іны за старавераў: ім ня выпала на долю разбывацца па ўсяму сьвету за шуканнем прытулку. Жывучы згорнамай масай, беларусы пры першай дробнай магчымасці схмянуліся і да гэтай пары ўжо патрапілі прынамеі паставіць тны вехі, аб якіх была мова. Цяпер перад беларусамі астаецца толькі, расшпіліўшы каўнер і закатаўшы рукавы, сьмела расцярэбліваць перад сабой намечаную сьцежку.

Каб стварыць сваю інтэлігенцыю, трэба мець сваю школу. Ані мы, ані стараверы яе ня мамо і кормімся тымчасам духоўнай стравай з аднае міскі.

Як гэтая страва выходзе нам на здароўе, аб гэтым іншым разам.

Хроміч.

Скаваньне выбараў у Сьвянцянскім вокрузе.

Дня 14 г. м. Найвышэйшы Суд скасаваў у Сьвянцянскім вокрузе выбары ў Сойм, якія адбыліся ў 1928 г. Паноўныя выбары ў Сойм у Сьвянцянскім вокрузе ўжо вызначаны на дзень 13 ліпеня с. г.

3 выбарнага фронту Лідзкага вокругу.

Конфэрэнцыя ў Ашмяне.

Дня 25 красавіка с. г. адбылася ў Ашмяне павятовая прадвыбарная канфэрэнцыя прадстаўнікоў гмін Ашмянскага пав. На гэтай канфэрэнцыі пастаноўлена ўтварыць беларускі павятовы выбарны камітэт сьпіску № 18.

У Камітэт увайшлі:

1) ад гміны і ме-та Ашмяны: Жукоўскі Фр., Саладуха Ст., Баслыкевіч Бол., Сальмановіч Язэп., Крэтонак А., Гедройц Аполёнія.

2) ад гміны Граўжыскай: Дзятловіч Фр., Стасіковіч Конст.

3) ад гміны Палянскай: Пашкевіч Пав., Заянчкоўскі Язэп.

4) ад гміны Куцэвіцкай: Дэрвіс Ант., Дэрвіс Язэп, Дэрвіс Вацлаў.

5) ад гміны Гальшанскай: Грабоўскі Ул. Камітэт пастанавіў выдаць адозву да беларусаў выбарштыкаў Ашмянскага пав., якую зьмяшчаем у гэтым нумары.

— У Валожыне дня 24 г. м. адбыўся прадвыбарны мітынг 18-кі і ўтварыўся павятовы выбарны камітэт беларускага сьпіску № 18.

3 Беларускага жыцця.

Варунковае звальненьне з вастрогу б. пасла Б. Тарашкевіча. Полскі міністр справядлівасьці дня 26 г. м. загадаў спыніць трыманьне ў вастрозе б. пасла Б. Тарашкевіча.

Паводле газэтных вестак, для Б. Тарашкевіча, Рак-Міхайлоўскага і Мятлы Прэзэдэнт маецца даць амнэстыю, але яшчэ пакуль што гэта амнэстыя Прэзэдэнтам ня выдана.

Міністар Справядлівасьці, не чакаючы амнэстыі, загадаў выпусьціць з вастрогу Б. Тарашкевіча варункова, аж да высьленьня справы яго амнэстыі. Тарашкевіч ужо на волі.

Суд над рэдактарам Мар'яном Пецюкевічам і выдаўцом Янкам Багдановічам час. „Шляху Моладзі“, абвінавачанымі па 132 арт. Кодэксу Карнага з прычыны канфіскацыі „Шляху Моладзі“ № 8 за 1929 г., адбудзецца ў Віленскім Акружным Судзе 12 траўня с. г.

Канфіскацыя „Шляху Моладзі“ № 4. 16 красавіка 1930 г. Віленскае Гарадзкое Староства сканіфікавала № 4 „Шляху Моладзі“ за зьмяшчэньне вершу Ул. Казлоўшчыка — „Беларусь, устань!“ у якім ўлады бачаць праступніцтва па 129 арт. Кодэксу Карнага.

„Сьветач Беларусі“. Пад такім загалоўкам пачала выходзіць у Вільні „Даркоўна-Нацыянальная“ часопісь для беларусаў. Часопісь гэная ёсьць органам „Бел. Прав. Камітэту“, старшынёй якога зьяўляецца ведамы „чэсн“ полёнофіл Тодар Вярыкоўскі, а сэк-рэтаром студ. С. Сарока. Гэны „Сьветач Беларусі“ мае быццам выходзіць два разы на месяц.

Пасольскі мітынг адбыўся ў м-ку Вукалата 13 красавіка с. г. Прамаўляў на мітынгу пасол Каруза.

Яшчэ аб зьездзе каталікоў беларусаў і літоўцаў. Зьезд каталікоў беларусаў і літоўцаў, які назначаны на нядзелю 4 траўня с. г., адбудзецца, як даведываемся, у сале „Крэсвай“—Завальная вул. №1 з наступным парадкам: рэфэрэты беларускі і літоўскі на тэму: „палажэньне, патрэбы і заданьні каталікоў беларусаў і літоўцаў у Краі ў нашых часах“. Даклады з мэйсоў і рэзалюцыі. Там-жа на гэтым зьездзе мае быць выбраны сталы Камітэт для акцыі каталіцкай беларускай і літоўскай.

Роднай „Беларускай Крыніцы“ і ўсёй Б. Х. Д. у Вільні з прычыны сьвят Вялікадня шлю якаяшчырэйшыя пажаданьні і ад душы дзякую „Б. Крыніцы“, што прыпы-вала да мяне і пайла спрагненую душу маю ў горкай чужыне, крышталоваю вадзідай веры і надзеі ў сьветлую будучыню.

Хай-жа жыве „Беларуская Крыніца“ і БХД!

Верым, што калі „Хрыстос Ускрос — ускрэсьнема і Мы!“

З брацкім прыветам удзячны

16. IV. 1930 г.

Сяргей Пяюн.

3 польшчы.

Ня будзе дахадовага падатку да 15 гектараў. Вышаў новы закон, што за 1930 год ня трэба будзе плаціць дахадовага падатку хто мае менш 15 гектараў зямлі. У гэтым законе такжа сказана, што пры аблічэньні падатку дахадовага за 1929 год будучь лічыць цэну жыта на 4 зл. пуд (да гэтуль лічылі па 7 зл. пуд); гэтакім чынам за 1929 год падатак дахадовы будзе амаль не ўдвая меншы, як за 1928 год.

Паменшаньне кары за незаплачаньне ў пару падаткаў. Міністэрства Скарбу загадала зьменшыць кару за незаплачаныя ў пару падаткі з 2% на 1% за кожны ператэрмінованы месяц, г. зн. што дагэтуль плацілася па 2 грошы за 1 злот, а цяпер трэба плаціць па 1 грашу з 1 зл.

Закон гэты важны толькі да 31 жніўня с. г.

Хочуць склікаць Сойм. Усе польскія партыі ў Сойме вядуць між сабой гутаркі, каб падаць просьбу да Прэзыдэнта аб скліканьні Надвычайнай Сэсіі Сойму. Паводле апошніх вестак ужо згаварыліся блізу ўсе і будучь дамагацца, каб быў скліканы Сойм у палове траўня.

Калі Сойм будзе скліканы, то пэўна будзе на тым паседжаньні Сойму прыняты вотум недаверу ўраду Слаўка, а тады можа наступіць разьвязаньне Сойму і новыя выбары, аднак апошнімі днямі пайшла поспеха, што ўсёж такі ўрад, баючыся каб не прайграць на новых выбарах, пастараецца Сойму не разганяць.

Бомба ў савецкім пасольстве ў Варшаве. У суботу 26 г. м. у савецкім пасольстве ў Варшаве знайшлі ў коміне аграмадную бомбу, якая каб узарвалася—знішчыла-б увесь дом пасольства. Варшаўская паліцыя запозравае, што гэта зрабілі расейскія эмігранты-манархісты.

3 заганіцы.

Бальшавікі праігралі вайну з рэлігіяй. Савецкія газэты з незадавальненьнем пішаць, што дзякуючы аслабленьню змаганьня з рэлігіяй народных масы на сёлетні Вялікдзень, як ніколі да гэтуль, паказалі сваю рэлігійнасьць. Асабліва выявілася рэлігійнасьць на Беларусі.

У Менску на Вялікоднюю ноч у цэрквах і касьцёлах людзі не маглі стаўпіцца — так многа йшло маліцца.

Чуць не пастраліліся. Латвійскія газэты пішуць, што „красная армія“ пачынае бунтавацца проці коллектывізацыі сялян у Саветах. У Ленінградскім вокрузе на партыйных сабраньнях краснаармейцы пастанавілі чынна выступіць проці сялянскіх камун (калгасаў) і заявілі, што ня пойдучь на ўспакаеньне сялян, каторыя бурацца, аж сам Літвінаў і Варашылаў мусілі паехаць на месца і ледзь успакоілі абяцаючы, што больш заганняць у калгас сілай ня будучь. Пасьля ў гэтай справе пашлі да Сталіна Варашылаў і Крупская ды падчас гутаркі Крупская палезла ў кшэнь на насатку. Сталіну здалася, што тая хоча яго застрэліць, схпіў рэвольвер і каб не Варашылаў—пэўне-б выстраліў у Крупскую.

Сэсія Лігі Нацыяў у Жэнэве адбудзецца 12 траўня с. г. Найважнейшай справай гэтай сэсіі будзе пытаньне, ці магчыма будзе стварыць злучаныя штаты Эўропы.

Чуваць, што пачынальнкі гэтай ідэі, францускі міністр, Брыян, спадзеецца, што яму на гэты раз удалася дайсці да некаторага паразуменьня ў гэтай справе.

Эгіпт дамагаецца незалежнасьці. У Лёндане—сталіцы Англіі цяпер адбываюцца нарады эгіпскай дэлегацыі з англііскім урадам аб узаемных адносінах Эгіпту і Англіі. Эгіпская дэлегацыя дамагаецца поўнай незалежнасьці Эгіпту і каб Англія забрала сваё войска з іхнай тэрыторыі. Эгіпціяне спадзяюцца, што Англіяны, дзякуючы непарадкам у Індыі пойдучь на вялікія ўступкі. Англія-ж баіцца, што тады і Індыя гатова вастраі выступіць аб свае правы.

Індыйцаў ціснуць. Англііскія ўлады засудзілі некалькі дзесяткаў асоб на 3—9 месяцаў турмы за непаслухмянасьць англііскаму ўраду у Індыі, ў тым ліку і 2 сыноў Гандзі.

3 краю.

Цікавая памятка даўнасьці. На 36 вяр-сьце ад места Ашмяны, у маленькім засьце-начку Акаменка, у леташнім годзе селянін Франук Стэфановіч, аручы сваю ніву, зачапіўся плугом за нейкі камень. Думаючы, што гэта звычайны падгрунтовы камень г. зн. патаемнік, Стэфановіч пачаў яго адко-жываць, каб вывернуць на мяжу. Адкапаўшы яго, Стэфановіч пабачыў, што ў цэласьці ён гэтага каменя ня выверне, бо за вялікі. Тады ён пачаў яго разьбіваць, каб выбраць па куску. Аднак удалася яму адбіць толькі невялікія куска, а далей камень не палаваўся.

Разьбіваючы камень, Стэфановіч міма-волі зьвярнуў увагу на будову як і на асаб-лівую форму каменя.

У Стэфановіча, чалавека даволі аты-танага і бывалага, зраділася дагадка, што гэта не звычайны камень і ён жартам па-чаў казаць людзям, што знашоў даўнага, паганскага бажка. Паслаўкі гэтыя дайшлі да Ашмяны і прыехаўшая адумысловая камісія сьцвердзіла, што гэта запраўды даўны балван (фігура) нейкага бажка.

Высланы рэд. „Бел. Крыніцы“ адумыс-ловы корэспандэнт сьцвердзіў, што гэта ёсьць ляжачая ніц фігура з цэманту, час-ткава знішчаная часам і вадой. Як форма, так і будова выкапалішта сьцвярджаюць, што гэтай памятцы даўнасьці на 1000 гадоў.

У палавіне траўня мае прыехаць з Варшавы адумысловая камісія, якая хоча пачаць далейшыя раскопкі. Варта, каб гэтай спра-вай зацікавіўся такжа і Беларускі Інстытут Гаспадаркі і Культуры і можаб ён памог Стэфановічу высьвіць яго права да даволі цэннага выкапалішта.

Арышт б. сэкратара Бел. Сял.-Раб. Пас. Клубу ў Глыбокім. Гэтымі днямі ўлады арыштавалі і пасадзілі ў вастрог на Лукішках у Вільні б. сэкратара Бел. Сял.-Раб. Пас. Клубу ў Глыбокім Сьцяпана Іг-натовіча.

Ігнатовічу сьледчыя ўлады закідаюць проціўдзяржаўную камуністычную дзей-насьць.

Праўныя парады.

В. Віраб'ю І. І Гутовічу.

Пытаньне: Нашая зямля знаходзіцца кругом возера. У гэтым возеры з даўных часоў нашыя дзяды, бацькі і мы без ніякіх запярэчанняў з нічыйго боку лавілі рыбу. Праз нашу зямлю да гэтага возера няма ніякай дарогі. Да гэтага возера праўны дос-туп мелі і маем толькі мы ўласнікі, акру-жаючай возера зямлі. Цяпер у сёлетнім го-дзе зьявіўся нейкі быццам арэндатар гэтага возера і забараніў нам лавіць у гэтым возе-ры рыбу. Што маем рабіць, каб вярнуць тыя правы, якімі мы карысталіся да гэтага году адносна ўспомненага возера?

Адказ: З Вашага пытаньня відаць, што Вы бясспорна з даўніх часоў карысталіся правам лоўлі ў возеры рыбы, а цяпер нехта самавольна пагвалчае Вашыя правы. Сама-вольны паступак забараняючага Вам лавіць рыбу ёсьць бяспраўны. Вам трэба падаць гэ-тага арэндатара і таго, хто яму аддаў у арэн-ду возера, у суд павятовы з просьбай вяр-нуць Вам тыя правы, якімі Вы карысталіся да гэтага часу. Аб уласнасьці возера Вам цяпер пачынаць справы ня трэба, аб гэтым

пачне пасля гэтай справы Ваш праціўнік. У суд падайце толькі аб тым, што Ваш праціўнік парушыў Вашыя правы адносна возе-ра, забараняючы Вам лавіць у ім рыбу, у якім Вы лавілі яе бяспорна з даўных часоў. Гэты факт трэба сьцьвердзіць на судзе сьведкамі і прасіць суд вярнуць Вам тры правы, якія самавольна парушыў Ваш праціўнік. Справу ў судзе Вы павінны выйграць.

Калі да гэтага возе-ра, акружанага вашай зямлёй, няма дарогі, праз сваю зямлю можаце забараніць ня толькі праезд, але нават і праход пехатой.

3 Вільні.

Безработцы ў Вільні ўсё расьце. Незважаючы на тое, што і вясна на дварэ, а безработцы ў Вільні ня то што не спыняецца, але ўсё расьце.

У працягу мінулага тыдня ў Вільні зарэгістравана 3.777 безработных. Лік безработных у параўнаньні з папярэднім тыднем павялічыўся на некалькі асоб.

Аб гаспадарцы.

Авёс.

Шкода вялікая дзеіцца земляробству з тае прычыны, што яно не дацэнівае аўса; шкода тымбольшая, бо авёс адпаведна дагледжаны дае ўраджай большай цаны, чым-ся самая нават пшаніца. Зерне аўса ёсьць найлепшым кормам для коняў, аўсяны жыр (кісель) ведамы кожнаму беларусу, аўсяныя крупы вайной былі стравай чалавека; як корм для маладых нова адстаўленых цялят і жарыят авёс ня можа быць ніякай расьцінай гаспадартай заступлены; для дойных кароў авёс прыгодны таксама. Аўсяная салом (аўсянка) як пошар для скаціны, належаць да найлепшай. Гэтулькі, а нават шмат больш дае авёс земляробу. Прыгледзь-мося-ж цяпер чаго ён ад земляроба патрабуе.

Авёс ёсьць расьцінай вогкіх (вільготных) палёў; а знача ўраджай яго залеж-ным ёсьць ад таго, ці лета ня выпадзе сухое, асабліва прад выплываньнем. Засеянаму зярняці ў глебе ня шкодзіць ані мокрасьць, ані мороз, затое чуткім ёсьць авёс на сухую і сьцюдзёную пагоду. На грунты авёс непераборлівы, будзе расьці на кожнай глебе з выняткам сухога лятучага пяску і глебы шмат вапністай, дзея нястачы вогкасьці ў гэтых грунтах. Цяжкія грунты глістыя, зара-няны кіслыя сенажаці, спущаныя ставы і сажалкі вельмі падходзяць пад авёс.

У гаспадарчым сэвасвароце авёс расьце на кожнай расьціне, нават сам па сабе. Гэтага аднак рабіць ня трэба, бо авёс вельмі „высмоктывае“ глебу. Таксама пасля ячменю. Найлепш расьце авёс на бульбянішчах і на канюшынішчах. Гнаенне пад авёс залежным ёсьць ад таго, пасля якой расьціны авёс сеіцца. Найбольшае запатрабаваньне кладзе авёс на азот, якога вымагае шмат і ад якога ў першай чарзе залежыць ураджай аўса. Меншыя ад азоту запатраба-ваныя кладзе авёс на патак (калі), якім трэба гнаць пад авёс толькі на глебах лёгкіх, пяшчаных. На гэткіх (лёгкіх) глебах найлепш уродзіць авёс на зялёным гнаенні (канюшыне, лубіне, сачыўцы, гаросе і г. д.), зара-няным увосені з даданьнем на н.* 5—6г.** кайніту (увосені). Азот дадаецца пад авёс найлепш у форме сэрна-амоннай солі (NH₄)₂SO₄, 2½—3г. на га. Замест гэтай солі можна даць на га 2 — 4 г. азотняку, а замест кайніту — 1½ г. потасовай солі 20% ай. Поле, якое гноіцца раз прынамся за 3 — 4 гады хляўным гноем, не патрабуе сумеснага дагноіваньня штучнымі гняямі фосфарнымі. Нельга прапусьціць з віду свааабразнасьці аўса што да запатрабаваньня на вапну: авёс ня сьцярпіць большай колькасьці вапны ў глебе — вапна сушыць глебу, — але ня будзе расьці і там, дзе вапны сусём няма (дзе не расьце канюшына) Значна мернае мноства вапны авёс патрабуе, але ня сьцярпіць безпасярэдняга вапненьня паленай вапнай (СаО).

Трудна азначыць пару сяўбы аўса. Агулам узятая лепш сеіць авёс за рана, чым-

Д а н а с п і ш у ц ь.

ЯНКУ СТАНКЕВІЧА ЗНАЮЦЬ І АДУСЮЛЬ ГАНЯЮЦЬ.

м. Вішнева, Валожынскага пав. У наша мястэчка цяпер пачалі што-серады пры-яджаць ад рожных партыяў агітатары.

Спачатку паказаліся агітатары з „Stron-nictwa Chłopskiego“ і нам абяцалі ўсяго-чыс-та, чаго толькі селянін захоча, нават таго, чаго і на зямлі няма. Але годзі дудкі кру-ціць. Нашы сяляне ня дурныя, ужо дзяка-ваць Богу ўсвядоміліся так, што ніхто не ашукае. Узалі гэтых „Хлопаў“ і прагналі з Вішнева. Цяпер ужо не адзім не паказыва-ецца.

Вось на 4-ты дзень Вялікадня, якраз у сераду, прыехаў у Вішнева агітатар „спадар-“ Янкі Станкевіча, студэнт Ст. Станкевіч і пачаў намаўляць сялян, каб галасавалі за Янкаў сьпісак. У часе яго мітыngu сяляне бе-ларусы пачалі з яго насмяхацца — кры-таць: „гавары папольску,“ які-ж з цябе бе-ларусі! А з другога боку разлягаліся крыкі: „знаем мы добра Янку Станкевіча, гэта-ж ён тут за Вішневам купіў 600 гэкт. зямлі і залажыў 5 кнігарняў“, а з іных бакоў крыкі разносіліся: „гэта полёнафіл, галасуе ў Сойме разам з пілсудчыкамі, з „jedynkaj“, нам такіх ня трэба, мы павінны галасаваць за свой сьпісак № 18.

Праз пару мінут раздаўся крык: „далой яго з возу! Гэта абманшчык, падкупшчык, здраднік.“ Сяляне ўсе кінуліся на яго, сцяг-нулі з возу, далі добра ў каршэнь і так бедны „спадароў“ агітатар мусіў памалень-ку цягнуцца дамоў.

Вішнеўскі.

МАРАЛЬНЫ ТРУПЯК.

Перхавічы, Баранавіцкага пав. Чала-век, згубіўшы веру ў Бога, прывыкшы да немаральных паступкаў і ня маючы ані кры-хі хрысьціянскага сьвятла ў галаве, а па-чуцьця ў сэрцы, ёсьць проста ходзячым трупам, ад якога навокал разносіцца ма-ральны смурод ягоных паступкаў. Ёсьць гэ-такія маральныя трупякі сярод беларусаў,

якія сваім маральным смуродам стараюцца атруціць беларускіх сялян, ёсьць гэтакі ма-ральны трупяк і ў нашай вёсцы.

Наш маральны трупяк Язэп займаецца не адсяньня ўсялякімі даносамі і цёмнымі справамі. Гэты наш сва-й гадоўлі маральны трупяк сваімі паступкамі паказвае, што ён правікнуты насмрозь камунізмам. Ён ня мае нават пашанаваньня памёршых і дзея сва-ей уласнай карысьці парушае супакі ня-бошчыкаў, разьбіраючы надгробкі, а на ін-шых беларусаў, якія выяўляюць адкрыта на-цыянальную сьведамасьць, даносіць, што гэ-та камуністыя.

Ганьба гэтаму маральному трупяку Язэпу, а разам з ім і ўсім маральным тру-пяком, якія стараюцца пашыраць па нашых вёсках маральную гніль.

Няхай жыве і пашыраецца сярод нас здаровая хрысьціянская мараль!

Набожны Дзед.

ЦАРКОЎНЫЯ СПРАВЫ.

Нясвіскі пав. Бочыная частка насель-ніцтва Нясвіскага пав. гэта праваслаўныя беларусы. У Нясвіскім павеце ёсьць дзеся-так цэркваў: у Нясвіжы, Клецку, Лані, Сіняў-цы, Грыцавічах і іных мясцовасьцях.

Трывожаць праваслаўных беларусаў рас-пачаты судовы працэс польскімі біскупамі-аб адабраньні вялікага ліку праваслаўных сьвя-тыняў. Гэта апошняе вельмі непакоіць пра-васлаўных.

Няхай тая прадстаўнікі ад беларусаў, якія паедуць на Сабор, памятаюць аб гэтым

Вестка аб скліканьні праваслаўнага Са-бору знайшла гарачы водгук ў сэрцах пра-васлаўных беларусаў Нясвіскага пав. Пай-шлі сярод прыхаджан гутаркі аб канечнасьці скліканьня Сабору, бо за 10 гадоў набралася мноства рожных спраў, якія можа вырашыць толькі Сабор. Прыхадзкія сабраньні, дзея выбару прадстаўнікоў на Сабор былі ўсюды многалюдныя. Выбраны ўсюды беларусы.

М — к.

ся за позна. Трэба пры гэтым пагадзіць з сабою такія супярэчнасьці, як высокая, бо аж 4—5 высокая цяплыня прарастаньня (у жыта толькі 1—2 С), вялікае запатрабаван-не на вогкасьць (вільгаць) у глебе, чуткасьць на зімно (сьцюжу), павольнасьць росту, най-большая з ўсіх збажавін падлегласьць зелью (асабліва сьвірэнцы) і няздольнасьць да пе-ратрываньня сухамені (сушы). Адны з гэтых вымогаў аўса патрабуюць сяўбы раннай, ін-шыя наадварот — познай: трэба пагадзіць. Ранняя сяўба патрэбна перад усім, калі вя-на спозьнена. Пры нармальнай вясне сеі-цца авёс не чакаючы пакуль поле зусём аб-сохне. Сеіць трэба глыбока, пад цяжкую барану (з рэдкімі зубамі), а нават і пад плуг. Найлепш, натуральна, сеіць авёс се-ялкай, якая наагул па плугу і баране ёсьць найпатрабнейшай гаспадар-скай снасьцю. Засеены авёс на грунтах лёгкіх па забаранаваньню ішчэ валкуецца. Валкуецца засе-ны авёс і на глебе цяжэй-шай, але ў сьлед за валкам мусіць ісьці і баран, бо сяўба „засела-б“ у саскарупеўшай глебе. Калі-б па засеенні аўса здарыўся вя-лікі дождж, дык поле такое трэба разбара-наваць, не чакаючы пакуль абсохне — авёс гэта вытрымае. Барануецца авёс і тады, калі ў ім заўважыцца шмат шкоднага заўсёды зелья.

На сяўбу трэба выбіраць зерне аўса што найцяжэйшае і сеіць на га 150—200 кі-лёграмаў (10—12 пудоў).

Калі ў авёс усеіваецца канюшына, дык робіцца гэтак: прыкрываецца авёс, сеіцца канюшына і валкуецца. Калі-б грунты былі цяжэйшыя і валкаваньня не пазвалялі, дык сеіцца канюшына тады толькі, як авёс абый-дзе: авёс барануецца, сеіцца канюшына і валкуецца.

Звычайны ўраджай аўса з га не паві-нен быць меншы 20г (125 пудоў) зерня і 30г саломы. (З працаў інж. Ад. Клімовіча).

Нядаўна выйшла з друку і паступіла ў прадажу кніжка п. н.

**„Smyk
bielaruski“**

Фр. Багушэвіча,

юбілейнае і папраўленае выданьне Бел. Ін-стытуту Г. і К. Кніжка гэта зьмяшчае вельмі прыгожыя вершы Бацькі беларускага адра-джэньня, якім ёсьць Фр. Багушэвіч, кніжка каштуе 60 гр. Купіць можна ў ва-ўсіх бе-ларускіх кнігарнях. Галоўны склад: кнігарня „Пагоня“, Вільня, Людвісарская вул. № 1.

Лякарня Літоўскага

Т-ва

Санітарнае Помачы.

ў Вільні, Віленская вул. 28.

Прыймаюць дахтары спецыялісты.—Ад-бываюцца ўсялякага роду апэрацыі. У лякарні аддзелы: унутраны, хірургіч-ны, гінэколёгічны і радзільны.

Кабінэт Рэнтгена і электра-мэдычны
Лячэньне праменьнямі, фатаграфаваньне, прась-вятляньне, электрычны масаж.

Прымо ад гадз. 10 р. да 4 па пал.
Незаможным уступка.

*) га — гектар.

**) г — квінталь, мэтрычны цэнтнар — 100 кі-лёграмаў — 6 пудоў і 10 фунтаў.